

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

وزیر زراعت پنجاب ملک نعمان احمد لنگڑیال کی زراعت ہاؤس لاہور میں فصلوں کی فی ایکڑ زیادہ پیداوار کے لئے معیاری

بیجوں کی تیاری کے لئے منعقدہ اجلاس کی صدارت

لاہور: 14 مارچ 2019 () کپاس کی زیادہ پیداوار کے لئے معیاری بیج کی تیاری و فراہمی کے لئے حکومت ٹھوس اقدامات کر رہی ہے یہ بات وزیر زراعت پنجاب ملک نعمان احمد لنگڑیال نے آج زراعت ہاؤس میں فصلوں کی فی ایکڑ زیادہ پیداوار کے لئے معیاری بیجوں کی تیاری کے لئے منعقدہ اجلاس کی صدارت کرتے ہوئے کہی۔ اجلاس میں ڈاکٹر انجم علی ڈائریکٹر جنرل زراعت (توسیع) پنجاب، شہزاد صابر ڈائریکٹر ہیڈ کوارٹرز زراعت (توسیع) سمیت بیج کمپنیوں کے نمائندگان و دیگر اعلیٰ افسران نے شرکت کی۔ اس موقع پر وزیر زراعت پنجاب کو کپاس کے بیج اور آئندہ فصل کے حوالے سے لائحہ عمل پر بریفنگ دی گئی۔ وزیر زراعت پنجاب ملک نعمان احمد لنگڑیال نے کہا کہ جی ایم او ٹیکنالوجی وقت کی اہم ضرورت ہے جس سے ہم کپاس کی زیادہ پیداوار لے سکتے ہیں حکومت یہ ٹیکنالوجی کاشتکاروں تک پہنچانے کے لئے اقدامات کر رہی ہے۔ انھوں نے مزید کہا کہ کپاس کی فی ایکڑ زیادہ پیداوار کے لئے حکومت ٹھوس اقدامات کر رہی ہے کیونکہ کپاس کی فصل ملکی معیشت کے لئے انتہائی اہم ہے اور حکومت کاشتکاروں کو بھرپور وسائل فراہم کر رہی ہے۔ امسال کپاس کے کاشتکاروں کو سبسڈی پر منظور شدہ اقسام کے بیجوں کی فراہمی کی جا رہی ہے۔ اس موقع پر وزیر زراعت کو ملکی کے ہائبرڈ بیج کے متعلق بھی بریفنگ دی گئی۔ وزیر زراعت نے اس موقع پر بتایا کہ حکومت ہائبرڈ بیج کی تیاری کے لئے نئی ٹیکنالوجی کو بروئے کار لا رہی ہے تاکہ ملکی کی زیادہ غذائیت والی اقسام کی کاشت کو فروغ دیا جاسکے۔ وزیر زراعت پنجاب نے مزید کہا کہ کاشتکاروں کو ریلیف فراہم کرنا وقت کی اہم ضرورت ہے کیونکہ کاشتکار خوشحال ہوگا تو ملکی معیشت خوشحالی کی جانب گامزن ہوگی اس لئے ہماری حکومت کی ترجیحات میں زرعی فی ایکڑ پیداوار میں اضافہ شامل ہے اور حکومت اس کے حصول کیلئے ہر ممکن اقدام کر رہی ہے

